

## કીર્તન તમારાં કૂંજતાં

કીર્તન તમારાં કૂંજતાં, જાગે છે સ્મૃતિ આપની;  
હર શ્વાસ ને ઉચ્છ્વાસમાં, દુઝાય ભક્તિ આપણી. - કીર્તન.....

લહેરાતી ઢોળાતી ક્ષણો, વર્તુળ વધારે પુણ્યનાં;  
સત્સંગની ‘આ’ ‘વર્કશોપ’, અમૃત પિલાવે પૂર્ણનાં.

છે આપની ઉપસ્થિતિ, સંસ્કારકી નિજાત્મની;  
જ્યાં આત્મસન્મુખ હાજરી, ઊભરાઈ ઉલ્લસે લાગણી. - કીર્તન.....

સર્વાંગી પ્રેમલ સમૃદ્ધિ, સ્વીકારે નિર્મળ પંચાગ્નિ;  
સંજીવની ઉદ્ધારકી, વિદ્યા છે સમ્યગ્ સ્વામિની.

ઘેવારના પાયાની ઈંટ, ઉપર ચાણ્યો ‘નિશ્ચય’-મહેલ;  
મજબૂત ઈમારત કુદરતી, રચના ‘વ્યવસ્થિત’ની દીધેલ. - હર.....

ભ્રાંતિના વૈરો ઠારવા, ઠંડક દીધી ‘સમભાવ’ની;  
‘નિકાલી’થી ઉકેલતાં, ખોટ્યું પુરાણી ખ્વાબની.

છું જાગતો ! કે ઊંઘમાં ? સ્વપ્નિલ સમસ્યા આત્મની;  
કૈંયે ખબર પડતી નથી, ચડતી દશા સ્વ-પ્રાપ્ત્યની. - કીર્તન.....

જેને કશું ખપતું નથી, તેને જ રક્ષે દૈવલોક;  
કલ્યાણયાત્રી પ્રજીને, આપે છે મોક્ષ જ “જ્ઞાની” કો’ક.

‘શુદ્ધાત્મ’નું અનંત સુખ, નિરાવલંબી સાદ્યબી;  
છે મોક્ષ પહેલો દેહ સંગ, અંતિમ શ્વાસે સિદ્ધશ્રી. - કીર્તન.....

a